

Алекса Малчески, Скопје  
Ристо Малчески, Скопје

### ТЕОРЕМА НА ЧЕВА

Во геометријата многу тврдења се докажани пред стотици, па дури и илјади години. Некои од овие тврдења, т.е. нивната примена се посебно интересни и разновидни, па затоа често пати се составен дел од решенијата на голем број задачи, а особено на геометриските задачи кои се задаваат на престижните натпревари по математика. Едно такво тврдење е теоремата на Чева, која е предмет на нашите разгледувања.

**Теорема (Чева).** Нека  $P, Q, R$  се точки на правите  $BC, CA, AB$  определени со страните на триаголникот  $ABC$ . Правите  $AP, BQ, CR$  се сечат во една точка ако и само ако

$$\frac{\overline{BP}}{\overline{PC}} \cdot \frac{\overline{CQ}}{\overline{QA}} \cdot \frac{\overline{AR}}{\overline{RB}} = 1. \quad (1)$$

**Доказ.** Нека правите  $AP, BQ, CR$  се сечат во точката  $T$ . Нека  $h_c$  и  $h'_c$  се дожините на нормалите повлечени од точките  $C$  и  $T$  на правата  $AB$ , соодветно (цртеж десно). Имаме


$$P_{\Delta ACR} = \frac{\overline{AR} \cdot h_c}{2}, \quad P_{\Delta BCR} = \frac{\overline{BR} \cdot h_c}{2},$$

$$P_{\Delta ATR} = \frac{\overline{AR} \cdot h'_c}{2}, \quad P_{\Delta BTR} = \frac{\overline{BR} \cdot h'_c}{2}.$$

Според тоа,

$$P_{\Delta CAT} = P_{\Delta ACR} - P_{\Delta ATR} = \frac{\overline{AR} \cdot (h_c - h'_c)}{2} \quad \text{и}$$

$$P_{\Delta BCT} = P_{\Delta BCR} - P_{\Delta BTR} = \frac{\overline{BR} \cdot (h_c - h'_c)}{2}.$$



Бидејќи векторите  $\overline{AR}$  и  $\overline{BR}$  се олинearни и истонасочени добиваме


$$\frac{P_{\Delta CAT}}{P_{\Delta BCT}} = \frac{\frac{\overline{AR} \cdot (h_c - h'_c)}{2}}{\frac{\overline{BR} \cdot (h_c - h'_c)}{2}} = \frac{\overline{AR}}{\overline{BR}} = \frac{\overline{AR}}{\overline{RB}}.$$

Аналогно се докажува дека  $\frac{P_{\Delta ABT}}{P_{\Delta CAT}} = \frac{\overline{BP}}{\overline{PC}}$  и  $\frac{P_{\Delta BCT}}{P_{\Delta ABT}} = \frac{\overline{CQ}}{\overline{QA}}$ . Ако ги помножиме последните три равенства добиваме

$$\frac{\overline{BP}}{\overline{PC}} \cdot \frac{\overline{CQ}}{\overline{QA}} \cdot \frac{\overline{AR}}{\overline{RB}} = \frac{P_{\Delta ABT}}{P_{\Delta CAT}} \cdot \frac{P_{\Delta BCT}}{P_{\Delta ABT}} \cdot \frac{P_{\Delta CAT}}{P_{\Delta BCT}} = 1,$$

т.е. точно е равенството (1).

Обратно, нека  $P, Q, R$  на страните  $BC, CA, AB$  се такви што важи (1). Нека праите  $AP$  и



$BQ$  се сечат во точката  $T$  и нека правата  $CT$  ја сече страната  $AB$  во точката  $R'$  (цртеж десно). Тогаш точките  $P, Q, R'$  припаѓаат на страните  $BC, CA, AB$  и се такви што правите  $AP, BQ, CR'$  се сечат во точката  $T$ . Затоа од претходно докажаното следува дека  $\frac{\overline{BP}}{\overline{PC}} \cdot \frac{\overline{CQ}}{\overline{QA}} \cdot \frac{\overline{AR'}}{\overline{R'B}} = 1$ . Од последното равенство и од (1) следува дека  $\frac{\overline{AR'}}{\overline{R'B}} = \frac{\overline{AR}}{\overline{RB}}$ . Понатаму, на дадена отсечка постои единствена точка која таа отсечка ја дели во даден однос, па од последното равенство следува дека  $R \equiv R'$ , што значи дека правите  $AP, BQ, CR$  се сечат во една точка. ■


**Последица 1.** Тежишните линии на триаголникот се сечат во една точка (тежиште на триаголникот).

**Доказ.** а) Нека  $A_1, B_1, C_1$  се средините на страните  $BC, CA, AB$  на триаголникот  $ABC$  (цртеж десно). Тогаш

$$\frac{\overline{BA_1}}{\overline{A_1C}} = 1, \frac{\overline{CB_1}}{\overline{B_1A}} = 1, \frac{\overline{AC_1}}{\overline{C_1B}} = 1,$$

т.е.

$$\frac{\overline{BA_1}}{\overline{A_1C}} \cdot \frac{\overline{CB_1}}{\overline{B_1A}} \cdot \frac{\overline{AC_1}}{\overline{C_1B}} = 1,$$



па од теоремата на Чева следува дека тежишните линии  $AA_1, BB_1, CC_1$  се сечат во една точка. ■


**Последица 2.** Симетралите на внатрешните агли на триаголникот се сечат во една точка (центар на впишаната кружница во триаголникот).

**Доказ.** Нека  $A', B', C'$  се точките во кои симетралите на аглите во темињата  $A, B, C$  ги сечат страните  $BC, CA, AB$  (цртеж десно). Од теоремата за симетралата на агол следува

$$\frac{\overline{BA'}}{\overline{A'C}} = \frac{\overline{AB}}{\overline{CA}}, \frac{\overline{CB'}}{\overline{B'A}} = \frac{\overline{BC}}{\overline{AB}}, \frac{\overline{AC'}}{\overline{C'B}} = \frac{\overline{CA}}{\overline{BC}}.$$

Ако ги помножиме последните три равенства добиваме


$$\frac{\overline{BA'}}{\overline{A'C}} \cdot \frac{\overline{CB'}}{\overline{B'A}} \cdot \frac{\overline{AC'}}{\overline{C'B}} = \frac{\overline{AB}}{\overline{CA}} \cdot \frac{\overline{BC}}{\overline{AB}} \cdot \frac{\overline{CA}}{\overline{BC}} = 1.$$



Конечно, од теоремата на Чева следува дека симетралите на внатрешните агли на триаголникот се сечат во една точка. ■

**Последица 3.** Симетралата на еден внатрешен агол на триаголникот и симетралите на преостанатите два надворешни агли се сечат во една точка (центар на припишана кружница на триаголникот).

**Доказ.** Без ограничување на општоста можеме да ја разгледуваме само симетралата на внатрешниот агол во темето  $A$ . Нека  $A_1, B_1, C_1$  се пресечните точки на симетралите на внатрешниот агол во темето  $A$  и симетралите на надворешните агли во темињата  $B$  и  $C$  со правите  $BC, AC, AB$  (цртеж десно). Од теоремата за симетралата на аголот



во темето  $A$  следува  $\frac{\overline{BA_1}}{A_1C} = \frac{\overline{AB}}{CA}$  и теоремата за симетралата на надворешен агол

следува  $\frac{\overline{CB_1}}{AB_1} = \frac{\overline{BC}}{AB}$ ,  $\frac{\overline{AC_1}}{BC_1} = \frac{\overline{CA}}{BC}$ , Ако ги помножиме последните три равенства добиваме


$$\frac{\overline{BA_1}}{A_1C} \cdot \frac{\overline{CB_1}}{B_1A} \cdot \frac{\overline{AC_1}}{C_1B} = \frac{\overline{AB}}{CA} \cdot \frac{\overline{BC}}{AB} \cdot \frac{\overline{CA}}{BC} = 1.$$

Конечно, од теоремата на Чева следува дека симетралата на внатрешниот агол и симетралите на другите два надворешни агли се сечат во една точка. ■

**Последица 4.** Висините на триаголникот се сечат во една точка (ортоцентар на триаголникот).

**Доказ.** Нека  $A_1, B_1, C_1$  се подножјата на висините на триаголникот повлечени од темињата  $A, B, C$  кон страните  $BC, CA, AB$  (цртеж десно). Од  $\sphericalangle AB_1B = \sphericalangle AA_1B = 90^\circ$  следува дека четириаголникот  $BA_1B_1A$  е тетивен.

Затоа  $\sphericalangle CB_1A_1 = \sphericalangle ABC$ . Триаголниците  $ABC$  и  $A_1B_1C$  имаат еден заеднички агол и еден пар еднакви агли, па затоа тие се слични. Од сличноста на овие триаголници следува  $\frac{\overline{CB_1}}{CA_1} = \frac{\overline{CB}}{CA}$ . Аналогно се докажува



дека  $\frac{\overline{AC_1}}{AB_1} = \frac{\overline{AC}}{AB}$  и  $\frac{\overline{BA_1}}{BC_1} = \frac{\overline{BA}}{BC}$ . Ако ги искористиме претходните равенства добиваме

$$\frac{\overline{BA_1}}{A_1C} \cdot \frac{\overline{CB_1}}{B_1A} \cdot \frac{\overline{AC_1}}{C_1B} = \frac{\overline{BA_1}}{A_1C} \cdot \frac{\overline{CB_1}}{B_1A} \cdot \frac{\overline{AC_1}}{C_1B} = \frac{\overline{CB_1}}{CA_1} \cdot \frac{\overline{AC_1}}{AB_1} \cdot \frac{\overline{BA_1}}{BC_1} = \frac{\overline{AC}}{AB} \cdot \frac{\overline{CB}}{CA} \cdot \frac{\overline{BA}}{BC} = 1.$$

Конечно, од теоремата на Чева следува дека висините на триаголникот се сечат во една точка. ■


**Последица 5.** Ако впишаната кружница во  $\triangle ABC$  ги допира страните  $BC, CA, AB$  во точките  $D, E, F$ , соодветно, тогаш правите  $AD, BE, CF$  се сечат во една точка (точка на Жергон на триаголник).

**Доказ.** Заради еднаквоста на тангентните отсечки на впишаната кружница важи  $\overline{CD} = \overline{CE}$ ,  $\overline{BD} = \overline{BF}$ ,  $\overline{AF} = \overline{AE}$  (цртеж десно).

Оттука следува

$$\frac{\overline{BD}}{\overline{DC}} \cdot \frac{\overline{CE}}{\overline{EA}} \cdot \frac{\overline{AF}}{\overline{FB}} = \frac{\overline{BD}}{\overline{DC}} \cdot \frac{\overline{CE}}{\overline{EA}} \cdot \frac{\overline{AF}}{\overline{FB}} = \frac{\overline{BD}}{\overline{DC}} \cdot \frac{\overline{CD}}{\overline{EA}} \cdot \frac{\overline{AE}}{\overline{BD}} = 1.$$

Конечно, од теоремата на Чева следува дека правите  $AD, BE, CF$  се сечат во една точка. ■



Во претходните разгледувања ја докажавме теоремата на Чева и како последици од истата докажавме пет тврдења кои се однесуваат на повеќето значајни точки за триаголникот. Во продолжение ќе разгледаме неколку задачи кои се задавани на различни натпревари и за чие решавање ќе ја искористиме теоремата на Чева.

**Задача 1.** Даден е остроаголен  $\triangle ABC$  така што  $\overline{AB} \neq \overline{AC}$ . Нека  $V$  е пресекот на симетралата на аголот кај темето  $A$  со страната  $BC$  и  $D$  е подножјето на висината од спуштена од темето  $A$  кон страната  $BC$ . Ако  $E$  и  $F$  се пресечните точки на опишаната кружница на  $\triangle AVD$  со страните  $CA$  и  $AB$  соодветно, докажи дека  $AD, BE$  и  $CF$  се сечат во иста точка.

**Решение.** Имаме  $\angle ADV = 90^\circ$  па затоа точките  $A, D, V, E, F$  лежат на иста кружница и  $\angle BFV = 180^\circ - \angle AFV = 90^\circ$ ,  $\angle CEV = 180^\circ - \angle AEV = 90^\circ$ . Значи,  $\triangle BFV \sim \triangle BDA$  и  $\triangle CEV \sim \triangle CDA$ , од каде добиваме

$$\frac{\overline{BD}}{\overline{BF}} = \frac{\overline{AB}}{\overline{VB}} \text{ и } \frac{\overline{CD}}{\overline{CE}} = \frac{\overline{AC}}{\overline{VC}} \quad (1)$$


Но,

$$\frac{\overline{AB}}{\overline{VB}} = \frac{\overline{AC}}{\overline{VC}} \quad (2)$$

Од (1) и (2) следува дека

$$\frac{\overline{BD}}{\overline{BF}} = \frac{\overline{AB}}{\overline{VB}} = \frac{\overline{AC}}{\overline{VC}} = \frac{\overline{CD}}{\overline{CE}}$$

т.е.



$$\frac{\overline{BD}}{\overline{BF}} = \frac{\overline{CD}}{\overline{CE}} \quad (3)$$

Исто така  $\angle FAV = \angle VAE$  па следува


$$\overline{AE} = \overline{AF} \quad (4)$$

Сега од (3) и (4) имаме

$$\frac{\overline{BD}}{\overline{DC}} \cdot \frac{\overline{CE}}{\overline{EA}} \cdot \frac{\overline{AF}}{\overline{FB}} = \frac{\overline{BD}}{\overline{BF}} \cdot \frac{\overline{CE}}{\overline{CD}} = 1.$$

Конечно, од теоремата на Чева следува дека  $AD, BE$  и  $CF$  се сечат во иста точка. ■

**Задача 2.** Нека  $M$  е внатрешна точка за  $\triangle ABC$ . Правите  $AM, BM, CM$  ги сечат страните  $BC, CA, AB$  во точките  $A_1, B_1, C_1$ , соодветно така што  $P_{CB_1M} = 2P_{AC_1M}$ . Докажи дека точката  $A_1$  е средина на страната  $BC$  ако и само ако  $P_{BA_1M} = 3P_{AC_1M}$ .



**Решение.** Нека  $A_1$  е средината на страната  $BC$ . Од теоремата на Чева следува дека  $\frac{\overline{AC_1}}{C_1B} \cdot \frac{\overline{BA_1}}{A_1C} \cdot \frac{\overline{CB_1}}{B_1A} = 1$ . От-

тука добиваме, т.е.  $\frac{\overline{AC_1}}{C_1B} = \frac{\overline{B_1A}}{\overline{CB_1}}$ , т.е.  $B_1C_1 \parallel BC$ , па затоа

$$P_{BC_1M} = P_{CB_1M} = 2P_{AC_1M} \text{ и } P_{AB_1M} = P_{AC_1M}.$$

Тогаш

$$\frac{1}{3} = \frac{P_{AC_1M}}{P_{AMC}} = \frac{\overline{C_1M}}{\overline{MC}} = \frac{P_{BC_1M}}{P_{BMC}} = \frac{2P_{AC_1M}}{2P_{BA_1M}}$$

па затоа  $P_{BA_1M} = 3P_{AC_1M}$ .

Обратно, нека  $P_{AC_1M} = 1, P_{CB_1M} = 2$  и  $P_{BA_1M} = 3, P_{BC_1M} = x, P_{CA_1M} = 3y$  и  $P_{AB_1M} = 2z$ . Треба да докажеме дека  $y = 1$ . Имаме

$$\frac{1}{2(z+1)} = \frac{P_{AC_1M}}{P_{AMC}} = \frac{\overline{C_1M}}{\overline{MC}} = \frac{P_{BC_1M}}{P_{BMC}} = \frac{x}{3(y+1)}.$$

Аналогно

$$\frac{3}{x+1} = \frac{3y}{3(z+1)} \text{ и } \frac{2}{3(y+1)} = \frac{2z}{y+1}.$$

Ако ги помножиме овие неравенства добиваме  $xyz = 1$ . Затоа  $z = \frac{1}{xy}$  и од првото равенство следува дека

$$xy = \frac{3y^2 + 3y - 2}{2}. \tag{1}$$

Аналогно од второто равенство добиваме дека

$$2\left(1 + \frac{1}{xy}\right) = xy + y. \tag{2}$$

Ако од (1) замениме во (2) го добиваме равенството

$$(3y^2 + 3y - 2)^2 + 2y(3y^2 + 3y - 2) - 12y(y+1) = 0,$$

кое е еквивалентно со равенството

$$(y-1)(3(y+2)(3y^2 + 3y + 2) + 6y^2 - 16) = 0.$$

Од (1) следува дека  $3y^2 + 3y > 2$  и како  $y > 0$  заклучуваме дека

$$3(y+2)(3y^2 + 3y + 2) + 6y^2 - 16 > 6(3y^2 + 3y - 2) - 16 > 8.$$

Затоа  $y = 1, x = 2$  и  $z = \frac{1}{2}$ , со што задачата е решена. ■

**Задача 3.** Три кружници  $k_i(O_i, r_i), i=1,2,3, r_1 < r_2 < r_3$ , кои не се сечат внатрешно ги допираат краците на даден агол. Едниот крак на аголот ги допира  $k_1$  и  $k_3$  во точките  $A$  и  $B$  соодветно, а другиот крак ја допира  $k_2$  во точката  $C$ . Пресечните точки на  $AC$  со  $k_1$  и  $k_2$  се означени со  $K$  и  $L$ , соодветно, а пресечните точки на  $BC$  со  $k_2$  и  $k_3$  се означени со  $M$  и  $N$ , соодветно. Правите низ  $C$  кои минуваат низ  $P = AM \cap BK, Q = AM \cap BL, R = AN \cap BK$  и  $S = AN \cap BL$  ја сечат  $AB$  во точките  $X, Y, Z$  и  $T$ , соодветно. Докажи, дека  $\overline{XZ} = \overline{YT}$ .

**Решение.** Ако  $F$  и  $E$  се вторите допирни точки на  $k_1$  и  $k_2$  со краците на аголот, тогаш од

$$\overline{AF}^2 = \overline{AL} \cdot \overline{AC}, \overline{CE}^2 = \overline{CK} \cdot \overline{CA}$$

и  $\overline{AF} = \overline{CE}$  следува дека  $\overline{AL} = \overline{CK}$ .

Според тоа,  $\overline{AK} = \overline{CL}$  и аналогно  $\overline{CM} = \overline{BN}$ . Од теоремата на Чева за точките  $P$  и  $S$  наоѓаме

$$\frac{\overline{AX}}{\overline{XB}} = \frac{\overline{AK} \cdot \overline{CM}}{\overline{KC} \cdot \overline{MB}} \text{ и } \frac{\overline{AT}}{\overline{TB}} = \frac{\overline{AL} \cdot \overline{CN}}{\overline{LC} \cdot \overline{NB}}.$$

Ако ги помножиме последните равенства добиваме  $\frac{\overline{AX}}{\overline{XB}} = \frac{\overline{TB}}{\overline{AT}}$ , па затоа

$$\frac{\overline{AX} + \overline{XB}}{\overline{XB}} = \frac{\overline{TB} + \overline{AT}}{\overline{AT}}, \text{ т.е. } \overline{AT} = \overline{BX},$$


одкаде следува дека

$$\overline{AX} = \overline{BT}. \tag{1}$$

Аналогно, ако ја искористиме теоремата на Чева за точките  $Q$  и  $R$ , добиваме

$$\overline{AZ} = \overline{YB}. \tag{2}$$

Конечно, од (1) и (2) следува дека  $\overline{XZ} = \overline{YT}$ . ■




**Задача 4.** Во триаголникот  $ABC$  точките  $M$  и  $N$  се соодветно на страните  $AB$  и  $AC$  такви, што правата  $MN$  е паралелна со страната  $BC$ . Нека  $P$  е пресекот на правите  $BN$  и  $CM$ . Кружниците опишани околу  $\triangle BMP$  и  $\triangle CNP$  се сечат во две различни точки  $Q$  и  $Q'$ . Докажи дека  $\sphericalangle BAQ = \sphericalangle CAP$ .

**Решение.** Нека правата  $AP$  ја сече  $BC$  во точка  $L$ . Од теоремата на Чева следува

$$\frac{\overline{BL}}{\overline{LC}} = \frac{\overline{BM}}{\overline{MA}} \cdot \frac{\overline{AN}}{\overline{AC}} = 1,$$

т.е.  $L$  е средина на страната  $BC$ . Нека  $L_b$  и  $Q_b$  (односно  $L_c$  и  $Q_c$ ) се соодветно под-



ножните точки на нормалите повлечени од  $L$  и  $Q$  на  $AC$  (односно на  $AB$ ).

Бидејќи  $\sphericalangle QBN = \sphericalangle QPC = \sphericalangle QNC$  и аналогно  $\sphericalangle QMB = \sphericalangle QCN$ , триаголниците  $BQM$  и  $NQC$  се слични. Од оваа сличност следува дека

$$\frac{\overline{QQ_b}}{\overline{QQ_c}} = \frac{\overline{NC}}{\overline{MB}} = \frac{\overline{AC}}{\overline{AB}} = \frac{\overline{LL_c}}{\overline{LL_b}},$$

па затоа  $\triangle Q_bQQ_c \sim \triangle L_cLL_b$  и притоа важи

$$\sphericalangle BAQ = \sphericalangle Q_cAQ = \sphericalangle Q_cQ_bQ = \sphericalangle L_bL_cL = \sphericalangle CAL = \sphericalangle CAP. \blacksquare$$

**Задача 5.** Даден е конвексен четириаголник  $ABCD$ . Кружницата  $k$  ги допира страните  $AD$  и  $BC$  соодветно во точките  $D$  и  $C$ . Кружницата  $k$  ја сече страната  $AB$  во точките  $K$  и  $L$  и притоа важи  $\overline{DL} = \overline{CL}$ . Нека  $E$  е средината на страната  $CD$ . Докажи, дека пресекот на дијагоналите  $AC$  и  $BD$  лежи на правата  $KE$ .

**Решение.** Нека  $E$  е средината на  $CD$ ,  $O$  е пресекот на  $AC$  и  $BD$ ,  $X = AC \cap DK$  и  $Y = BD \cap CK$ . Од теоремата на Чева за  $\triangle DKC$  следува, дека доволно е да го докажеме равенството

$$\frac{\overline{DX}}{\overline{XK}} \cdot \frac{\overline{KY}}{\overline{YC}} \cdot \frac{\overline{CE}}{\overline{ED}} = 1.$$

Последното равенство е еквивалентно со равенството

$$\frac{\overline{DX}}{\overline{XK}} = \frac{\overline{YC}}{\overline{KY}} \Leftrightarrow \frac{P_{ACD}}{P_{AKC}} = \frac{P_{DCB}}{P_{DKB}} \Leftrightarrow \frac{P_{AKC}}{P_{DKB}} = \frac{P_{ACD}}{P_{DCB}}.$$

Ако искористиме, дека  $\sphericalangle ADC = \sphericalangle BCD$  и  $\sphericalangle AKD = \sphericalangle BKC$ , последното равенство се сведува на равенството

$$\frac{\overline{AK} \cdot \overline{KC}}{\overline{DK} \cdot \overline{KB}} = \frac{\overline{AD}}{\overline{BC}}. \quad (1)$$

Од  $\triangle ALD \sim \triangle AKD$  следува

$$\frac{\overline{DL}}{\overline{DK}} = \frac{\overline{AD}}{\overline{AK}}. \quad (2)$$

Од  $\triangle BKC \sim \triangle BLC$  следува

$$\frac{\overline{KC}}{\overline{CL}} = \frac{\overline{BK}}{\overline{BC}}. \quad (3)$$

Ако ги помножиме (2) и (3) и искористиме, дека  $\overline{DL} = \overline{CL}$ , го добиваме равенството

$$\frac{\overline{KC}}{\overline{DK}} = \frac{\overline{AD}}{\overline{AK}} \cdot \frac{\overline{BK}}{\overline{BC}},$$

кое е еквивалентно на равенството (1).  $\blacksquare$

